

શહેરમાં વરસાદને પગલે કાદવ-કીચડનો માહોલ સર્જાયો

શહેરમાં અનેક સ્થળે બિસ્માર માર્ગો પર વરસાદી પાણીના ભરાવાને કારણે વાહનચાલકોને મુશ્કેલી : શહેરના નવા વિસ્તારોમાં પણ ભૂવા અને ખાડાઓને કારણે કફોડી હાલત : માખી-મચ્છર જેવા જીવજંતુઓના ઉપદ્રવ સાથે રોગચાળાનો ભય



ગાંધીનગર, તા.૦૪ ગાંધીનગર એક એવું શહેર છે જે પરંપરાગત રીતે વસેલું શહેર નથી પરંતુ તેને આધુનિક વિજ્ઞાન અને ઈજનેરી કીશલ્યનો ઉપયોગ કરીને પદ્ધતિસર આયોજન સાથે વિકસાવ્યું છે. આમ છતાં આ શહેરમાં પણ સામાન્ય વરસાદમાં ભૂવા પડવા, ઠેર ઠેર

પાણી ભરાઈ જવા, કાદવ-કીચડ થવો અને ટ્રાફિક જામના દ્રશ્યો સર્જવા જેવી સમસ્યાઓ સમાન્ય બની જવા પામી છે. અને હવે તો શહેરમાં નવા પ્રાથમિક વિસ્તારોનો પણ સમાવેશ કરાયો છે જેના ગામતળ સિવાયના વિસ્તારોમાં પણ નવી નગરયોજનાઓ અમલમાં મુકાઈ છે તેમાં પણ આ



સમસ્યાઓ સર્જાઈ રહી છે. આજે શહેરમાં બપોરે ગાજવીજ સાથે વરસાદ તુટી પડ્યો હતો અને સર્વત્ર શહેર પાણી પાણી થઈ જવા પામ્યું હતું. આ સ્થિતિમાં શહેરમાં ખુલ્લા પ્લોટો નિયાજવાળી જગ્યાઓમાં વરસાદી પાણીનો ભરાવો થવો તો સામાન્ય બાબત છે પરંતુ શહેરના માર્ગો


સર્જાઈ રહી છે. આજે શહેરમાં બપોરે ગાજવીજ સાથે વરસાદ તુટી પડ્યો હતો અને સર્વત્ર શહેર પાણી પાણી થઈ જવા પામ્યું હતું. આ સ્થિતિમાં શહેરમાં ખુલ્લા પ્લોટો નિયાજવાળી જગ્યાઓમાં વરસાદી પાણીનો ભરાવો થવો તો સામાન્ય બાબત છે પરંતુ શહેરના માર્ગો

પર પણ પાણીના ભરાવાને કારણે વાહનચાલકો અને રાહદારીઓને ભારે મુશ્કેલીનો સામનો કરવો પડ્યો હતો. શહેરના માર્ગો પરથી વરસાદી પાણીના નિકાલમાં લાગતા વધુ સમયને કારણે ઠેર ઠેર પાણીના ભરાવાની સમસ્યા સર્જાઈ રહી છે. શહેરના નવા વિસ્તારો જેવા કે કુડાસણ, સરગાસણ,

વાવોલ, પેથાપુર, રાયસણ, રાંદેસણ, ભાઈજીપુરા વગેરેમાં પણ નવા વિકસેલા વિસ્તારોમાં પાણીના ભરાવાને કારણે કાદવ કીચડની સમસ્યા વધી રહી છે તેમજ માખી-મચ્છર સહિતના જીવજંતુઓના ઉપદ્રવમાં વધારા સાથે રોગચાળાનો ભય પણ ફેલાયો છે. શહેરમાં આમ પણ અત્યારે સીઝનલ બિમારીઓનું

જોર વધેલું છે અને ઘેર ઘેર માંદગીના ખાટલાં જેવી સ્થિતિ સર્જાયેલી છે. આ સ્થિતિમાં વાહનચાલકો ખાસ કરીને ટુ-વ્હિલર ચાલકોને પાણી ભરેલાં ખાખીચિયાંઓમાંથી પસાર થવું પડે છે જેમાં ક્યાંક મોટો ખાડો આવે તેનો ભય સતત છે અને કાર ચાલકોને પણ રોડ સાઈડના ભૂવાથી ડર રહે છે.

જન્મદિને વધામણી



પટેલ કવિશ કલ્પેશ



પટેલ સોનલબેન પ્રકાશકુમાર



અક્ષર અધ્વર્વુ

ચિલ્ડ્રન્સ યુનિ.માં સગર્ભા બહેનોના નિ:શુલ્ક સીમંતોત્સવન સંસ્કાર યોજાયો



ગાંધીનગર, તા. ૪ ચિલ્ડ્રન્સ યુનિ. ગાંધીનગર

ખાતે પ્રિનેટલ કેર એન્ડ એજ્યુકેશન વિભાગ દ્વારા સગર્ભા બહેનો માટે

નિ:શુલ્ક સામુહિક સીમંતોત્સવન સંસ્કારનું આયોજન કરવામાં આવ્યું હતું. જેમાં ૨૫ યુગલોએ ભાગ લીધો હતો. સગર્ભા બહેનો અને તેમના ગર્ભસ્થ શિશુનું સ્વાસ્થ્ય ઉત્તમ રહે તે હેતુથી વૈદિક વિધિવિધાન સીમંતોત્સવન સંસ્કાર કરાયા હતા. આ કાર્યક્રમમાં કુલ મળીને ૧૦૦થી વધુ લોકો ઉપસ્થિત રહ્યા હતા.



શ્રી સમસ્ત બ્રહ્મ સમાજ (રાજ્યકક્ષા) ગાંધીનગર મહિલા પાંખના પ્રમુખ છાયા ત્રિવેદી (કોર્પોરેટર) તેમજ મહામંત્રી શર્મિષ્ઠાબેન મહેતાના સાનિધ્યમાં સમર્પણ મુક બધી શાળા સેક્ટર ૨૮ માં વિદ્યાર્થીઓની સાથે રક્ષાબંધન પર્વની ઉજવણી કરી હતી. સમાજની બહેનોએ બહેરા મુંગા વિદ્યાર્થીઓ સાથે ગરબા તેમજ વિવિધ રમત રમી વિદ્યાર્થીઓને મોજ કરાવી હતી. આ પ્રસંગે વોર્ડ નંબર પાંચના કોર્પોરેટર હેમાબેન ભટ્ટ તેમજ ગાંધીનગર મહિલા પાંખની હોદ્દેદાર બહેનોએ હાજરી આપી હતી.

હિન્દુ ધર્મના ૧૬ સંસ્કારો અંતર્ગતના આ ત્રીજા સંસ્કારની વિધિ કરવામાં આવી હતી. આ કાર્યક્રમમાં છઠ્ઠા અને સાતમા માસની ગર્ભાવસ્થાની બહેનોના સીમંતોત્સવન સંસ્કાર વૈદિક વિધિવિધાનથી કરવામાં આવ્યા હતા. આ કાર્યક્રમમાં સંયોજક તરીકે ડો.વૃંદન જયસ્વાલ હાજર રહ્યા હતા.

સંસ્કૃતિ મહિલા પરિવાર દ્વારા હિંડોળા ઉત્સવ કાર્યક્રમ યોજાયો



ગાંધીનગર, તા. ૪ સંસ્કૃતિ મહિલા પરિવાર દ્વારા હિંડોળા ઉત્સવ નિમિત્તે બાલકૃષ્ણના હિંડોળાના શણગાર, હિંડોળાના ભજનની સ્પર્ધા અને શ્રાવણ માસ નિમિત્તે શિવસ્તુતિનો ખાસ કાર્યક્રમ યોજવામાં આવ્યો હતો. આ કાર્યક્રમમાં મુખ્ય મહેમાન તરીકે ગાંધીનગરના અગ્રણી મનીષાબેન ત્રિપાઠી ઉપસ્થિત રહ્યા હતા. આ ઉપરાંત પાટલબેન મહેતા સંગીતજ્ઞ અને દક્ષાબેન જાદવ કે જેઓ લાયન્સ ક્લબના ભૂતપૂર્વ પ્રમુખ અને ફેમીના ક્લબના બીજાઓ તરીકે સેવાઓ આપેલ છે તેઓ ઉપસ્થિત રહ્યા હતા. આભારવિધિ

આરતીબેન દવેએ કરી હતી. કાર્યક્રમનું સંચાલન અલ્પાબેન ગોરે કર્યું હતું. દરેકે બાલકૃષ્ણને હિંડોળે જુલાવવાનો લાભ લીધેલ હતો અને સમગ્ર વાતાવરણ ભક્તિમય બની ગયું હતું. હિંડોળાની સ્પર્ધામાં મનીષાબેન ત્રિપાઠી અને દક્ષાબેન જાદવે ઈનામો આપી દરેક બહેનોનો ઉત્સાહ વધાર્યો હતો. હિંડોળા ભજન સ્પર્ધામાં શાંતાબેન મજસુદાર, અલ્પાબેન ગોરે, આરતીબેન દવે અને પ્રદુલ્લાબેન પંધારીયા વિજેતા બન્યા હતા જ્યારે હિંડોળા શણગારમાં હાર્દિકાબેન શુક્લ, તરલીકાબેન સોની, છાયાબેન પંચાલ અને મીનાક્ષીબેન પારેખ વિજેતા બન્યા હતા.

એમ.બી.પટેલ શાળામાં રાખડી બનાવવાની પ્રવૃત્તિ



સર્વ વિદ્યાલય કેળવણી મંડળ સંચાલિત એમ.બી.પટેલ ગર્લ્સ પ્રાયમરી સ્કૂલમાં ધો-૪ ગુજરાતીની સહઅભ્યાસિક પ્રવૃત્તિ અંતર્ગત રાખડી બનાવવાની પ્રવૃત્તિમાં વિદ્યાર્થીની બહેનોએ ઉત્સાહભરે ભાગ લીધો હતો. શાળાના શિક્ષક માયાબેન પટેલ, દર્શીકાબેન પટેલ, પુષ્પાબેન ચારેલ, ચેતનભાઈ પંચાલ અને સુપરવાઈઝર સંગીતાબેન પટેલે માર્ગદર્શન આપ્યું હતું શાળાના આચાર્ય નીરંબેન પટેલે ભાગ લેનાર તમામ બહેનોને અભિનંદન પાઠવ્યા હતા.

સરસ્વતી વિદ્યાલયમાં આઝાદીકા અમૃત પર્વ નિમિત્તે ચિત્ર અને વક્તૃત્વ સ્પર્ધા યોજાઈ



ગાંધીનગર, તા. ૪ સે-૬ માં સરસ્વતી વિદ્યાલયમાં કલા મહોત્સવ તેમજ હર ઘર તિરંગા મહોત્સવ અંતર્ગત ચિત્ર સ્પર્ધા તેમજ તિરંગાનું મહત્વ વ્યક્ત કરતી વક્તૃત્વ સ્પર્ધાનું આયોજન કરવામાં આવ્યું હતું. ચિત્ર સ્પર્ધામાં શાળાના તમામ વિદ્યાર્થીઓએ ભાગ લીધો હતો.

આ સ્પર્ધા માટે વિદ્યાર્થીઓને શાળાના શિક્ષક મકેતભાઈ પ્રજાપતિએ માર્ગદર્શન આપ્યું હતું. વિદ્યાર્થીઓએ ખુબજ ઉત્સાહપુર્વક આકર્ષક ચિત્રો દોર્યા હતા. વક્તૃત્વ સ્પર્ધા અંગે શાળાના શિક્ષિકા હેમલતાબેન માર્ગદર્શન પુરુ પાડ્યું હતું. શાળાના શિક્ષકો મહંતભાઈ, ગોપાલભાઈ, હેમલતાબેન,

તેજસભાઈ, માનસીબેન, મધુબેન, ભાવનાબેન, પ્રિતીબેન, હિનાબેન તેમજ તાલીમાર્થી શિક્ષક કૌશલભાઈ, રવિભાઈ, નિરાલીબેન, પિનલબેન તેમજ શાળાના આચાર્ય હિતેન્દ્રસિંહ પરમાર અને પ્રમુખ પ્રદીપસિંહ બિહોલાએ પણ આઝાદીના અમૃત મહોત્સવમાં ઉત્સાહભરે ભાગ લીધો હતો.

શેઠ સી.એમ. હાઈસ્કૂલ દ્વારા વાલી મહાસંમેલન યોજાયું

ગાંધીનગર, તા. ૪ કડી સર્વ વિદ્યાલય કે. મંડળ સંચાલિત સી.એમ. સ્કૂલમાં ધોરણ ૯ થી ૧૨ના વિદ્યાર્થીઓના વાલીનું મહાસંમેલન તાજેતરમાં યોજાયું હતું. ધો. ૧૧, ૧૨ના વાલીઓનું સંમેલન બ્રહ્મણીકૃપા હોલ અને ધો. ૯, ૧૦ના વાલીઓનું બિમજી વિસરામ હોલમાં કુલ ૧૪૦૦થી વધુ વાલીઓ ઉપસ્થિત રહ્યા હતા.

શાળાના સુપરવાઈઝર મુકેશભાઈ પટેલ, મહેશભાઈ ખોરસ્માં તેમજ શિક્ષકો વી.એમ. પટેલ, કનુભાઈ પટેલ, મહેશભાઈ વડાલીઆ દ્વારા

વિવિધ વિષયોનું માર્ગદર્શન ટુકમાં જણાવી જળદળની સફળતા પ્રાપ્ત કરવા માટે વાર્ષિક આયોજનો પર ભાર મૂક્યો હતો.

સમસ્ત બ્રહ્મસમાજ મહિલા પાંખ દ્વારા પ્રવાસ યોજાયો



સમસ્ત બ્રહ્મસમાજ મહિલા પાંખના પ્રમુખ પ્રવિણાબેન વોરા અને મંત્રી વિમળાબેન અચાસીના નેતૃત્વ હેઠળ બહેનોનો પ્રવાસ એકલીંગજી, શ્રીનાથજી અને શામળાજીનો યોજાયો હતો. આ પ્રવાસમાં મોટી સંખ્યામાં બહેનોએ પવિત્ર શ્રાવણ માસમાં એકલીંગજીમાં ભોળાનાથની પૂજાપાઠ કરી ધન્યતા અનુભવી હતી અને શ્રીનાથજીમાં રાજભોગ દર્શન કરેલ ત્યારબાદ શામળાજીમાં હિંડોળા દર્શન કરી શામળાજીની સંઘા આરતી કરી દરેક બહેનોએ સમુદયમાં વિષ્ણુસહસ્ત્રના પાઠ કરી ધન્યતા અનુભવી હતી. આ સમગ્ર પ્રવાસના આયોજનમાં પ્રમુખ, મંત્રી ઉપરાંત પુર્વ પ્રમુખ ચંદ્રીકાબેન રાવલ, દિવ્યાબેન પંડ્યા સહિત કારોબારી સમિતિની બહેનોએ જહેમત ઉઠાવી હતી.

ચિરવિદાય

● મુક્તિદામ ●
● સ્વ. પટેલ હર્ષદા શિવિષ, ઉ.વ.૪૬, સેક્ટર-૨૨
● સ્વ. ઠાકોર જીવતબેન ગમીરજી, ઉ.વ.૮૫, પીંડારડા

શારદા સ્કુલ ઓફ ફાર્મસીમાં ગુરૂસંવાદ લેક્ચર સિરીઝની શરૂઆત



ગાંધીનગર, તા. ૪ શારદા સ્કુલ ઓફ ફાર્મસીના IQAC સેલ દ્વારા ગુરૂસંવાદ લેક્ચર સિરીઝના સંદર્ભે પ્રથમ લેક્ચરનું આયોજન કરવા માં આવ્યું હતું. જેમાં ડો. ડી.એમ.પટેલ (ઓસોસીયેટ પ્રોફેસર, ગ્રજુએટ સ્કુલ ઓફ

ફાર્મસી, ઓ.ટી.યુ) દ્વારા "Overview of Novel Drug Delivery System and Gastro Retentive Drug Delivery System" વિષય પર ચર્ચા કરવામાં આવી હતી. જેમાં કોલેજના બી.ફાર્મ, એમ.ફાર્મ અને ડી.ફાર્મના ૩૦૦ સ્ટુડન્ટ તથા

ફેકલ્ટી મેમ્બરએ ઉત્સાહ પુર્વક ભાગ લીધો હતો. આ કાર્યક્રમનું સફળ સંચાલન ધનશ્યામ પટેલ અને પ્રિયંકા યાદવ દ્વારા કરવામાં આવ્યું હતું. જે બદલ કોલેજના પ્રિન્સિપાલ ડો. દિવ્યાબેન પટેલ અભિનંદન પાઠવ્યા હતાં.